

सम्मानित किए गए होम्योपैथी चिकित्सक



रविवार को आयोजित समारोह में सम्मानित किए गए चिकित्सक

जागरण

जागरण संवाददाता लखनऊ : होम्योपैथ की मीठी गोली जटिल से जटिल बीमारी की रोकथाम में कारगर है। समय पर इलाज से बीमारी से निजात मिल सकती है। अफसोसनाक यह है कि सरकार होम्योपैथ की तरक्की के लिए फिक्रमंद नहीं है। यह बातें होमियो फ्रेंड्स के अध्यक्ष डॉ. एमपी सिंह ने कही। वह रविवार को गोमतीनगर स्थित एक होटल में 9वें राष्ट्रीय होमियो फ्रेंड्स साइंटिफिक कांग्रेस अवार्ड कार्यक्रम को संबोधित कर रहे थे। कार्यक्रम में मुख्य अतिथि श्रम मंत्री वकार अहमद ने कहा कि सरकार होम्योपैथ की तरक्की के लिए हर संभव मदद करेगी। होमियो फ्रेंड्स के सलाहकार डॉ. गिरीश गुप्ता ने कहा कि होम्योपैथ कॉलेजों में संसाधनों की कमी है। कार्यक्रम आयोजन समिति के चेयरमैन डॉ. आरके सिंह ने कहा कि होम्योपैथ में रोगी को कोई नुकसान नहीं होता जबकि अन्य पैथी के इलाज के अपने दुष्प्रभाव होते हैं।

ये हुए सम्मान : होम्योपैथ में शोध व बेहतर इलाज करने वाले चिकित्सकों का सम्मान हुआ। श्रम मंत्री वकार अहमद ने डॉक्टरों को सम्मानित किया। ■ पुणे के डॉ. अमर सिन्हा को होमियो रत्न अवार्ड ■ नई दिल्ली के डॉ. अशोक मोहंती को होमियो भूषण अवार्ड ■ नागपुर के डॉ. आदिल चिंथनावाला को होमियो श्री अवार्ड ■ आगरा के डॉ. आरएस पारिक को जीवांत युग पुरुष अवार्ड ■ लखनऊ के डॉ. निशांत कुमार श्रीवास्तव को होमियो फ्रेंड्स हैनीमेन अवार्ड ■ लखनऊ के डॉ. वीके रस्तोगी को हरिश्चंद्र मुखर्जी राष्ट्रीय अवार्ड और गोरखपुर के डॉ. रूप कुमार मुखर्जी को विश्वनाथ मुखर्जी राष्ट्रीय अवार्ड से सम्मानित किया गया।